

kwadru li fih kien ikollu l-immaġni tal-Madonna jew ta' xi gaddis iehor. Dawn id-dettalji nafuhom mill-viżta li l-Isqof Mancini għamel fix-Xagħra fil-21 ta' Settembru 1723. Huwa jgħid:

visitavit altare titolare erectu in interiori prospectu chori, est lapideum tabulis obtectu cum sua plenum et pulchrum sacrifico missa et competenter ornatum; eiusque magna icona muro innixa refert in parte superiore imagine B.M.V. cum puero Iesu, in inferiori SS. Francesco de Assisio et Domenici Confessori, ac animas purgantes. et subtus illa adest alia parva icona referens nativitatem B.M.V. ante ipsum altare pendet sublamptus cupreum cum lampede que accenditur ex devotione'.

F'dan il-perjodu li qeghdin nitkellmu dwaru, ġewwa l-Isla jsehh tibdil importanti. Il-kwadru titolari li kien fuq l-injam jinbidel ma' iehor li kien magħmul fuq linji moderni, jgħidli mhux aktar fuq l-injam iżda fuq it-tiġa u li fih kellu ikonografija ġdida, jgħidli x-xena tiegħu kienet inappreżenta t-titular tal-Knisja, il-Madonna tal-Vittorja. Probabilment, dan it-tibdil ikonografiku kien jagħmel parti minn tibdil ikbar li sehh fil-knisja. F'dan il-perjodu, il-knisja kienet għadha bla kor, iżda dan ma żammx mill-ġisr tibdil fl-apside ċentrali, fil-preżenza ta' kwadru akbar u taħtu niċċa li fiha ġiet imqiegħda l-istatwa tal-Bambina. Skond il-viżta ta' l-Isqof Molina dan il-kwadru kien juri x-xena tal-Madonna bil-Bambin f'idejha, San Gużep u Anġi. Dan il-kwadru baqa' jservi ta' titular sa madwar l-1730. meta dan inbidel ma' iehor li, skond l-Isqof Alpheran de Bussan, kien juri fih bhala l-karattru prinċipali tal-kwadru l-figura ta' xebba. Dan kien ix-xogħol ta' Dimessina, deskritt bhala allieva ta' Mattia Preti. Il-kwadru l-antik tqiegħed go sagristija tal-knisja. Il-bżonn li go l-Isla jsi kwadru ġdid kien dovut għal żewġ raġunijiet. L-ewwel wahda kienet dik li kien tkabbar il-kor tal-knisja u għalhekk kien hemm bżonn li jsi kwadru iehor akbar. It-tieni fattur kien it-tibdil li sehh fit-titular tal-knisja. Enfasi fuq it-titular tal-knisja nbidel u ma baqax aktar fuq ir-reqbna fuq it-Torok, iżda sar fuq it-twelid tal-Madonna. Tant dan l-enfasi sar hekk importanti li l-karattri tal-kwadru l-antik tilfu l-identità tagħhom. Il-kwadru l-antik taan juri fih it-twelid tal-Bambin. Din l-ikonografija bdiet tigi kkunsidrata li tirrappreżenta lit-twelid tal-Madonna. Fil-kliem iehor, San Gużep sar San Gwakkini, il-Madonna sarot Sant'Anna u ċ-ċekken Bambin ġie mitqies bhala l-Bambina. Hekk, meta fl-1786, il-qassis Remigio Bonnici għid li l-kitba tar-rakkont tiegħu ta' l-istorja tal-knisja ta' l-Isla, taht l-isem Memorie Ecclesiastiche dell'Invitta Città Senglea, jgħid li l-kwadru l-antik kien juri it-twelid tal-Madonna. Dan il-kwadru flimkien ma' l-istatwa tal-Bambina li fil-knisja l-antika kienet tinzamm wara l-artal, ġew mogħtija lil Casal Caccia, volderi lix-Xagħra f'Għawdex. Il-fatt li l-istorja li Bonnici qiegħed jirakkonta għidhet li żmienu, jagħmluh dokument importanti hafna bhala kronaka tal-grajjiet li sehhew fil-parroċċa ta' l-Isla fl-iskola tmintax.



'dove oggi si vede il pulpito avendo quivi inalzato un muro nel quale fecero erigere l'artale maggiore e fissare il quadro titolare che rappresentava il nascimento della SS. Vergine Bambina. Questo quadro ancora esiste nella chiesa parrocchiale sotto l'istesso titolo della natività di M.V. di Casal Caccia del isola del Gozo alla quale fu donato assieme con una figura, ossia statua della B.V. che soleva portarsi nelle processioni (essendo stato levato del d. muro e dal prospetto interiore, di poi della chiesa parie e riposto dentro la sacrestia in occasione d'essere stato fatto un altro quadro più grande). Per secondare il genio del nostro prelado Cocco Palmieri di sel. mem. Il quale aveva dismembrato il Casal Caccia ossia Sciaghra tal Ghazzenin dalle Pertinenze della Chiesa Matrice di detta isola del Gozo, avendo eretto la parrocchialità e la cura delle anime degli abitanti del detto Casale ossia distretto nella Chiesuola la beneficiale di Sant'Antonio il 28 aprile 1688 dalle quale fu poi trasferita alla nuova chiesa della natività di M.V.'

Aktar l-isfel fil-kitba tiegħu Remigio Bonnici jkompli jgħid hekk dwar it-tiġet kwadru ġdid li l-Isla għamlet u li illum jinsab fil-kor tal-knisja tax-Xagħra. Jgħid li wara l-artal magħmur tal-knisja ta' l-Isla 'si colloca un quadro al quanto più grande (opera del pittore Dimessina allievo del celebre pittore Mattia Preti) fra varii intagli e colonne di pietra con nobile architettura essendo stato rimosso quello che si era fatto dal principio del erezione il quale

dopo essere stato per molto tempo tenuto nella sacrestia, passò poi alla chiesa parrocchiale di Casal Caccia del Gozo come dicevamo poc' anzi.

Fuq kollox, dawn l-istejjer isibu riskontru fil-villaġġ tax-Xagħra: L-ewwel li f'dan ir-raħal kien hemm statwa u li tagħha baqa' biss il-kuruna tal-fidda. Dan il-fatt wassal biex din l-istatwa kienet mitqiesa bhala wahda li kienet kollha tal-fidda. Izda l-fatt li tagħha baqa' biss il-kuruna juri fih innifsu li l-istatwa ma kenitx tal-fidda. Din allura kienet ta' l-injam. F'dan il-perjodu tas-seklu tmintax, l-injam kien għadu favorit u l-kartapesta kienet għadha mhix medju diffuż hafna. Allura dawn il-fatti jsaħħu dak li qieghed jgħid Bonnici dwar l-għoti ta' l-istatwa tal-Bambina lix-Xagħra.


It-tieni fatt jikkoncerna l-kwadru nnifsu. Skond deskrizzjoni li jagħti Patri Pelaggio, fil-Knisja tax-Xagħra kien hemm tliet kwadri, u jkompli jgħid li dak li kien hemm fuq il-bieb tal-knisja ġie mogħti proviżjonalment lill-Knisja ta' Savina. Patri Pelaggio jgħid bhall Bonnici li dan il-kwadru kien juri t-twelid tal-Madonna. Meta wiehed janalizza dan il-kwadru, wiehed jinduna li dan hu l-istess kwadru li dwaru jitkellem Bonnici u li kien ġie deskritt mill-isqof Molina bhala li kien fl-Isla. Infatti, fih hemm il-

Madonna bil-Bambin f'hoġorha. Fil-bogħod tidher Senglea, jew ahjar forti San Mikiel minn fuq San Pawl ġewwa Bormla. Fuq il-fori tidher il-bandiera ta' l-Ordni ta' San Gwann. Fikliem ieħor, dan il-kwadru kien qieghed jirraġġentata lill-Madonna u l-Bambin u r-rebha fuq il-torok fil-figura tal-fori San Mikiel.

Dan il-kwadru li ngħata lix-Xagħra ma tantx saddad ġewwa l-knisja minhabba li fit-tieni nofs tas-seklu tmintax ġie misluf proviżjonalment lill-knisja ta' Savina minhabba l-fatt li fl-istess żmien, il-pittur qassis Carlo Zimech ġie mqabbad biex ipinġi kwadru ġdid għall-knisja tax-Xagħra. Kull studju li sar qabel u li fih il-kwadru attwali tal-magħur tax-Xagħra u li ġie deskritt li sar għall-habta ta' l-1730 mill-Portuġiż Carlo Gimach huma kollha f'żena; dan minhabba li mill-viżta pastorali ta' l-Isqof Rull, li għamel fix-Xagħra fl-1760, jgħid li l-kwadru titolari tax-Xagħra kien fih l-immagni ta' Marija Verġni, iżda ma jagħmel l-ebda referenza għan-natività. Min-naha l-oħra, l-Isqof Alpheran waqt it-tieni viżta li hu għamel fix-Xagħra fl-1744, jgħid biss li kien hemm kwadru titolari fil-kor iżda ma jidholx f'aktar dettalji. Minn Remigio Bonnici nafu li dan il-kwadru tneħħa biex jagħmel post għal dak li kien hemm ġewwa l-Isla. Minn Patri Pelagio nafu wkoll li dan it-tieni kwadru kien tneħħa biex jitqieghed wiehed ġdid magħmul minn Carlo Zimech, u dan il-kwadru ma setax sar hliet għall-habta ta' l-1760. Dan ifisser ukoll li l-awtur ta' dan il-kwadru ma setax ikun Carlo Gimach minhabba li dan miet fl-1730, iżda kien il-qassis Carolo Dimech il miet in-Nadur Għawdex fl-176... Dan il-kwadru ta' Dimech jiġi identifikat u deskritt mill-Isqof Labini waqt żjara pastorali tiegħu fix-Xagħra fit-3 ta' Lulu 1781, bhala wiehed li juri t-twelid tal-Madonna. Din tista' titqies bhala wahda mill-ewwel affermazzjonijiet uffiċjali li l-kwadru tal-knisja tax-Xagħra kien jirraġġentata n-natività ta' Marija.

Dan il-kwadru serva fil-knisja l-antika sa l-1850. F'dik is-sena, il-Knisja l-ġdida tax-Xagħra kienet kważi lesta. Fl-istess perjodu, ġewwa l-Isla, isir tibdil ieħor fil-kor. Il-kor barokk kien ġie mibdul. Ix-xogħol thalla f'idejn l-artist Tommaso Madiona, li kien wiehed mit-tliet artisti li l-isqof Caruana kien bagħat ġewwa Ruma jistudjaw l-arti. Madiona jibdel il-prospettiva tal-kor ta' l-Isla. Ineħħi l-iskultura fil-ġebel u flokha jagħmel l-irham. Fuq kollox ibiddel il-kwadru titolari barokk ma' wiehed magħmul fuq linji neo-klassiċi skond il-prinċipji pre-Raffaelljani. Fl-Isla ma nżamm l-ebda rekord ta' x'sar minn dan il-kwadru.

Issa teżisti tradizzjoni oħra ġewwa x-Xagħra li l-kwadru attwali kien it-titular ta' l-Isla. Issa meta wiehed jeżamina sew dan il-kwadru, wiehed isib li dan il-kwadru hu dak li kien hemm ġewwa l-Isla. L-ewwel fatt hu li dan il-kwadru attwali li jinsab wara l-artal tax-Xagħra hu fil-fatt ikbar milli hu. Partijiet minnu jinsabu mohbija fil-kwarniċ ta' l-irham li jzejjen dan il-kwadru. Issa l-knisja l-antika kienet żgħira u mibnija wisq probabbli fuq forma



ta' knisja rurali u ghalhekk ma setax kien f'dik il-knisja. It-tieni dan il-kwadru fih bhala ikonografija tieghu pjuttost xena li tinsab għewwa belt, aktar milli xena ta' rahal. In-nies għewwa l-kwadru huma milibbsa lbies nobbli, waqt li xena tat-twelid turi xena ta' twelid għewwa belt aktar milli rahal. It-tielet fatt, li hu l-aktar importanti, hu d-deskrizzjoni ta' isqof Alpheran jagħti lill-kwadru għdid li l-Isla tinawgura lill-1730. L-isqof jiddeskrivi bhala li fih *imaginem figuram*. Kien biss fit-tieni viżta tieghu fl-1743 li l-istess isqof jirrkonoxxi lill-istess kwadru li jirrapprezenta t-twelid tal-Madonna. Issa l-kliem Latini ta' *verginiam figuram* li fil-Malti jinbidlu fil-kliem 'figura ta' xebba', fihom sinifikat hafna aktar profond milli wiehed jimmagina. Il-Latin hu magħruf għall-konkizzjonalità tieghu. Żewġ kelmiet jesprimu hsieb hafna aktar profond li hu diffiċli biex ttraduċihom fi ftit kliem. *Verginiam*, kif għa għedt, tfisser xebba. Il-fatt importanti hu l-kelma *figuram*. Il-Latin jagħmel differenza bejn il-kelma *imaginem* u dik *figuram*. Fil-lingwaġġ reliġjuż, il-kelma *imaginem* hija wżata biex tiddeskrivi kwadri jew figuri li jirrapprezentaw xi qaddis, Kristu jew il-Madonna. Fi kliem ieħor, dak li wiehed jara l-kwadru ma hux il-figura ta' Kristu iżda l-immagni tieghu. Infatti, l-ewwel insara kienu jgħajru lill-pagani li kienu

jaduraw figuri, fi kliem ieħor l-istatwi tagħhom kienu ritratt ta' Alla jew figura, u mhux kif wiehed jahseb li hu Alla u allura immagni. Allura meta l-isqof qiegħed jgħid li dak il-kwadru fih figura ta' xebba, qiegħed jalludi li dak il-kwadru ma hux wiehed reliġjuż, iżda pjuttost wiehed sekulari, li bhala tematika prinċipali tieghu ma fihx sugġett reliġjuż, iżda sugġett profan. Issa meta wiehed janalizza dan il-kwadru li llum jinsab għewwa x-Xagħra jsib li l-karattru prinċipali tieghu mhux xi sugġett reliġjuż iżda l-figura ta' xebba. Fuq kollox, meta wiehed janalizza aktar din il-figura jsib li din hi prinċipalment imlibbsa l-kuluri ta' isfar u aħmar, li huma l-kuluri ta' l-Isla. Allura, din il-figura hija metafora ta' l-Isla, li qiegħda tirċievi l-Madonna tarbija f'idejha. Fi kliem ieħor, l-artist ta' dan il-kwadru, Demessina, qiegħed jenfazizza t-tibdil li sejh fir-rigward tat-titular għewwa l-Isla għax waqt li fil-kwadru l-antik kien hemm il-Madonna b'Senglea rebbieha warajha, Demessina pinġa xebba li hi metafora ta' l-Isla qiegħed tirċievi tarbija f'idejha u għalhekk ried juri li issa l-Isla għandha titular għdid, dak tat-Twelid tal-Madonna.

L-aħħar mistoqsija li baqa' hi: x'sar mill-kwadru li pinġa Carlo Dimech? Dina għadha tistenna tweġiba.

Simon Mercieca hu riċerkatur ma' l-Università Franciża ta' Parigi IV - Sorbona u Project Officer in Historical Demography ma' l-Università ta' Malta. Hu ggradwa l-B.A. fil-Malti u l-Istorja fl-1990, u fis-sena ta' wara għab il-B.A. (Hons.) fl-Istorja. Kompla l-istudji fil-Masters fl-Istorja u matul dan il-perjodu rebañ scholarship mill-Istituto di Cultura Taljan għal riċerka u studju fl-Università La Sapienza ta' Ruma għal perjodu ta' sena. Wara li spicċa l-Masters, hu gie mogħti borża ta' studju biex ikompli l-istudji tieghu ma' l-Università Franciża ta' Parigi IV - Sorbona. Matul l-1995, hu għab id-diploma Franciża tad-D.E.A. (Diplôme d'Etude Approfondi) u wara beda d-dottorat ta' riċerka fl-Istorja Demografika ma' l-istess Università.

FANTASTIC

Sale

NOW ON
at



Roma Shopping Complex

Independence Square, (It-Tokk), Victoria, Gozo. Tel: 554108

The Leading Department Store on the Island

- ★ Textiles
- ★ Ladies Wear
- ★ Furnishings
- ★ Children's Wear
- ★ Curtain Material
- ★ Menswear

ix-Xagħra

Harga tal-Festa

7